

وَرَهْبَانِيَّةً ابْتَدَعَوْهَا مَا كَتَبْنَاهَا عَلَيْهِمْ (حدید ۲۷)
اور ایک ترک کرنا دنیا کا جو انہوں نے نئی بات نکالی تھی، ہم نے نہیں لکھا تھا یہ ان پر

نئی نئی باتیں

پروفیسر ڈاکٹر محمد مسعود احمد

ایم۔ اے، پی۔ ایچ۔ ڈی
بین الاقوامی سلسلہ اشاعت نمبر

۵

ادارہ مسعودیہ ۶/۲، ای۔ ۵، ناظم آباد
کراچی، پاکستان

وہ رب العالمین ہر دن نئی شان سے جلوہ گر ہے ۱۔ مگر کون دیکھے، ہمیں کیا آئے نظر، کیا دیکھیں؟ ۲۔ وہ رحمۃ اللعالمین، ہر آنے والی گھڑی جس کے لیے رفعتوں کا پیغام لا رہی ہے ۳۔ مگر کون سنے، ہم کیا سنیں، ہماری سمجھ میں کیا آئے؟ ۴۔ اس کے کرم سے ہر سمت نئی نئی بہاریں نظر آ رہی ہیں ۵۔ نئے نئے انسان، نئے نئے مکان، نئی نئی بستیاں، نئے نئے شہر، نئے نئے ملک، نئے نئے افق، نئے نئے آسمان، نئی نئی زمین ۶۔ نئے نئے پرند، نئے نئے چرند ۷۔ نئے نئے درخت، نئی نئی ٹہنیاں، نئی نئی پتیاں، نئی نئی کلیاں نئے نئے پھول، نئے نئے پھل ۸۔ نئے نئے افکار، نئے نئے نظریات، نئے نئے خیالات، نئے نئے جذبات، نئے نئے احساسات ۹۔ نئی نئی آرزوئیں، نئی نئی تمنائیں، نئی نئی امنگیں ۱۰۔ آسمان کو دیکھتے، زمین کو دیکھتے، باہر دیکھتے ۱۱۔ جدھر دیکھتے نئی نئی بہاریں، نئے نئے مناظر، نئے نئے جلوے ۱۲۔ پانی بہہ رہا ہے، سیلاب اُمنڈ رہا ہے، طوفان اُٹھ رہا ہے ۱۳۔ روکیے نہیں، روکیے نہیں کہ پھر کر ہر چیز کو تہہ و بالا نہ کر دے ۱۴۔ راستہ دیکھتے، راستہ، ہاں سیدھا راستہ ۱۵۔ اللہ کے محبوبوں کا راستہ ۱۶۔

جس نے ہم کو پیدا کیا، اُس کو ہم سے پیار ہے ۱۷۔ جو اُس کو یاد کرتا ہے، وہ اُس کو یاد کرتا ہے ۱۸۔ جو اُس کے حبیب کریم صلی اللہ علیہ وسلم کی اطاعت کرتا ہے، وہ اس کو اپنا محبوب بنا لیتا ہے۔ ۱۹۔ جو اُس کے لیے زندگی دارتا ہے، وہ اُس کو زندہ جاوید بنا دیتا ہے ۲۰۔ ہاں وہ بڑا رحیم و کریم ہے ۲۱۔ اُس کے نیک بندے جس بات کو اچھا سمجھتے ہیں، وہ بھی اچھا سمجھتا ہے ۲۲۔ اللہ اللہ اُس کو اپنے پیاروں سے کتنا پیار ہے؟ ۲۳۔ جو پیارا اس کی رضا و خوشنودی کی خاطر جتن کرتا ہے، وہ اُس کو اپنا بنا لیتا ہے ۲۴۔ اجر بھی دیتا ہے، انعام بھی عطا فرماتا ہے۔ ۲۵۔ سُنئے، سُنئے وہ کیا فرما رہا ہے؟

پھر ہم نے اُن کے پیچھے اس راہ پر اپنے اور رسول بھیجے، اور اُن کے پیچھے عیسیٰ بن مریم بھیجا اور اسے انجیل عطا فرمائی اور اس کے پیروؤں کے دل میں نرمی اور رحمت رکھی ۲۶۔ اور راہب بننا، تو یہ بات انہوں نے دین میں اپنی طرف سے نکالی، ہم نے اُن پر مقرر نہ کی تھی، ہاں، یہ بدعت انہوں نے اللہ کی رضا چاہنے کو پیدا کی ۲۷۔ پھر اسے نہ نباہا جیسا کہ اسکے نبائے کا حق تھا، تو اُن کے ایمان والوں کو ہم نے اُن کو ثواب عطا کیا ۲۸۔

اس آیت کریمہ سے مندرجہ ذیل تین باتیں معلوم ہوتی ہیں:-

- (۱) اللہ کی رضا چاہنے کے لیے دین میں نئی بات نکالی جاسکتی ہے۔
- (۲) جو بات اللہ کی رضا کے لیے دین میں نکالی جائے اُس کی پابندی کے ساتھ کرتے رہنا چاہیے۔ چھوڑنا نہیں چاہیے۔
- (۳) ایسی نئی باتوں اور اچھی بدعتوں پر اگر پابندی سے عمل کیا جائے تو اللہ کی طرف سے اجر و ثواب ملتا ہے۔ معلوم ہوا کہ ایسی اچھی بدعتوں میں، جو من کی چاہت سے دین میں نکالی جائیں تا سیدالہی بھی شامل حال رہتی ہے۔ مثال کے طور پر یہاں صرف تین حدیثیں پیش کی جاتی ہیں۔

(۱) حضور انور صلی اللہ علیہ وسلم بیت اللہ شریف میں ہر سمت نماز ادا فرماتے تھے، حضرت عمر رضی اللہ عنہ نے یہ تجویز پیش کی کیوں نہ مقام ابراہیم کو مصلیٰ بنا لیا جائے، اس نئی تجویز کو تا سیدالہی حاصل ہوئی اور حکم دیا گیا:-

اور ابراہیم کے کھڑے ہونے کی جگہ کو نماز کا مقام بنالو! ۲۹۔

اس کے بعد حضور انور صلی اللہ علیہ وسلم یہیں نماز پڑھتے تھے اور آج امام کعبہ بھی یہیں کھڑے ہوتے ہیں۔

(۲) نماز پنج گانہ پر اگر غور فرمائیں تو احادیث کے مطابق اول اول ان نمازوں کو اللہ کے مقدس رسولوں نے اپنی اپنی خوشی سے اللہ کی رضا چاہنے کے لیے ادا کیں پھر یہ نمازیں فرض کر دی گئیں۔ نماز فجر سب سے پہلے حضرت آدم علیہ السلام نے ادا فرمائی، نماز ظہر حضرت اسماعیل علیہ السلام یا حضرت اسحاق علیہ السلام نے، نماز عصر حضرت عزیر علیہ السلام نے، نماز مغرب حضرت داؤد علیہ السلام نے اور نماز عشاء حضور انور صلی اللہ علیہ وسلم نے۔^{۱۱} پھر یہ نمازیں حضور انور صلی اللہ علیہ وسلم کی سنت بن کر فرض قرار پائیں۔

معلوم ہوا کہ اللہ کی خوشنودی حاصل کرنے کے لیے من کی چاہت سے نکالی جانے والی باتیں جتنے عظیم انسانوں سے نسبت رکھتی ہیں اتنی ہی عظیم ہوتی چلی جاتی ہیں۔

(۳) کاتب وحی حضرت زید بن ثابت رضی اللہ عنہ فرماتے ہیں کہ مجھے ابو بکر (رضی اللہ عنہ) نے بلایا، پاس ہی عمر (رضی اللہ عنہ) بیٹھے ہوئے تھے۔ فرمایا، عمر (رضی اللہ عنہ) کہہ رہے ہیں کہ جنگ یمامہ شدت اختیار کر چکی ہے کہیں قاری حضرت شہید نہ ہو جائیں اگر ایسا ہوا تو قرآن کا ایک حصہ ضائع ہو جائے گا لہذا میری رائے یہ ہے کہ آپ قرآن کو جمع کر لیں، میں نے جواب دیا:-

میں وہ کام کس طرح کرو جو رسول اللہ صلی اللہ علیہ وسلم نے نہیں کیا تھا^{۱۲}۔

عمر (رضی اللہ عنہ) نے فرمایا:-

خدا کی قسم یہ کام بہتر ہے^{۱۳}

عمر (رضی اللہ عنہ) زور دیتے رہے یہاں تک کہ اس کام کے لیے اللہ نے میرا سینہ کھول دیا اور عمر رضی اللہ عنہ کی رائے سے متفق ہو گیا۔

جب حضرت ابو بکر رضی اللہ عنہ نے یہ کام حضرت زید بن ثابت رضی اللہ عنہ کے سپرد کرنا چاہا تو انہوں نے بھی یہی فرمایا:-

”آپ دونوں حضرات یہ کام کیوں کرتے ہیں جو نبی کریم صلی اللہ علیہ وسلم نے نہیں کیا؟“^{۱۴}

اس پر صدیق اکبر رضی اللہ عنہ نے فرمایا:-

خدا کی قسم یہ کام بہتر ہے۔^{۱۵}

حضرت زید بن ثابت رضی اللہ عنہ دونوں حضرات کو اپنے ساتھ متفق کرنے پر زور دیتے رہے۔ یہاں تک کہ اللہ نے اُن کا سینہ بھی اس طرح کھول دیا جس طرح ابو بکر و عمر (رضی اللہ عنہما) کے سینے کھول دیے تھے اور حضرت زید بن ثابت رضی اللہ عنہ اس کام کے لیے کمر ہمت باندھ کر کھڑے ہو گئے۔^{۱۶}

اس حدیث پاک سے معلوم ہوا کہ کوئی ایسا کام جو حضور انور صلی اللہ علیہ وسلم نے نہ کیا ہو اور منع کیا ہو، اپنے دل کی خوشی سے رضاء الہی یا رفاہ عام کے لیے کیا جاسکتا ہے، ایسے نیک کام کرنے کی قرآن نے بھی اجازت دی ہے۔ اسی لیے حضرت ابو بکر اور حضرت عمر رضی اللہ عنہما نے اسی کام کو قسم کھا کر بہتر قرار دیا۔ انشاء اللہ ہم آگے چل کر اس سلسلے میں اور احادیث پیش کریں گے۔

○

قرآن کریم میں ایک لفظ تَطَوُّعُ، آیا ہے جس کے معنی ہیں اپنے دل کی خوشی یا من کی چاہت سے کوئی اچھا کام کرنا۔

مندرجہ ذیل دو آیتیں ملاحظہ فرمائیں جن میں ایسے امور کی قدر و منزلت اور اچھائی کا ذکر فرمایا ہے۔

(۱) جو کوئی اپنی خوشی سے کرے کچھ نیکی تو اللہ قدر دان ہے سب کچھ جاننے والا۔ ۱۷

(۲) پھر جو خوشی سے کرے نیکی تو اچھا ہے اس کے واسطے۔ ۱۸

قرآن کریم میں نیکی اور بدی کا اکثر ذکر آیا ہے اور اس پر اجر و ثواب کی خوشخبری دی ہے اور سزا و عذاب کی وعید سنائی ہے، مطلق نیکی و بدی کے ذکر سے بھی اندازہ ہوتا ہے کہ صاحب ایمان کا شعور نیکی اور بدی میں تمیز کر سکتا ہے اور وہ اپنی خوشی و مرضی سے کوئی بھی نیکی اختیار کر سکتا ہے۔ حضور انور صلی اللہ علیہ وسلم نے بھی دل کی خوشی کا خیال رکھا، آپ کے پاس ایک اعرابی آیا اور نماز کے بارے میں دریافت کیا، آپ نے فرمایا:-

پانچ وقت کی نماز مگر جو تم اپنے دل کی خوشی سے پڑھ لو۔ ۱۹

حضور انور صلی اللہ علیہ وسلم نے 'دل کی خوشی' سے عبادت کرنے اور نیک کام کرنے کی اجازت دی ہے۔ اور جن صحابہ نے ایسا کیا ان کی خوش خبریاں سنائیں اور اجر و ثواب کی بشارتیں دیں۔ ملاحظہ فرمائیں:-

(۱) حضرت بال حبشی رضی اللہ عنہ نے حضور انور صلی اللہ علیہ وسلم کے استفسار پر عرض کیا، میں نے کوئی عمل اسلام میں جس کی نفع کی امید بہت ہو اس سے زیادہ نہیں کیا کہ میں جب پورا وضو کرتا ہوں، کسی وقت میں رات یا دن کو تو اس وضو سے نماز پڑھتا ہوں جتنی اللہ تعالیٰ نیمیری قسمت میں لکھی ہے۔ ۲۰ حضور انور صلی اللہ علیہ وسلم نے حکم نہیں دیا تھا، حضرت بال حبشی رضی اللہ عنہ اپنی خوشی سے رضائے الہی کے لیے نوافل پڑھتے تھے۔

(۲) حضرت خباب رضی اللہ عنہ نے سولی پر چڑھائے جانے سے پہلے دو رکعت نماز ادا فرمائی ۲۱ حضور انور صلی اللہ علیہ وسلم نے اس کا حکم نہ دیا تھا۔

(۳) ایک صحابی نے حضور انور صلی اللہ علیہ وسلم کے پیچھے نماز پڑھ رہے تھے رکوع سے اٹھتے ہوئے ”رَبَّنَا وَلَكَ الْحَمْدُ“ کے ساتھ ان کلمات کا اضافہ کیا ”حَمْدًا كَثِيرًا طَيِّبًا مُبَارَكًا فِيهِ“۔ نماز کے بعد حضور انور صلی اللہ علیہ وسلم نے دریافت فرمایا ”یہ کلام کس نے کہا تھا“ وہ صحابی بولے ”میں نے“ آپ نے فرمایا، ”میں نے تم سے زیادہ فرشتوں کو دیکھا کہ ہر ایک لپک رہا تھا کہ کون اس کو پہلے لکھے۔ ۲۲

(۴) صحابہ نماز پڑھ رہے تھے ایک صحابی نے صفِ اول میں شامل ہوتے ہوئے فرمایا ”اَللّٰهُ اَكْبَرُ كَبِيْرًا وَالْحَمْدُ لِلّٰهِ كَثِيْرًا وَسُبْحَانَ اللّٰهِ بُكْرَةً وَّاَصِيْلًا“۔ حضور صلی اللہ علیہ وسلم نے فرمایا، مجھے تعجب ہوا جب اس کے لیے آسمان کے دروازے کھولے گئے۔ ۲۳

(۵) ایک صحابی مسجد قبا میں نماز پڑھاتے تھے، نماز میں جب کوئی سورۃ پڑھتے اس سے پہلے سورۃ اخلاص ضرور پڑھتے۔ حضور انور صلی اللہ علیہ وسلم نے پابندی سے سورۃ اخلاص پڑھنے کی وجہ دریافت فرمائی، عرض کیا، مجھے اس سے محبت ہے۔ حضور انور صلی اللہ علیہ وسلم نے فرمایا ”اس کی محبت تم کو جنت میں لے جائے گی۔ ۲۴

(۶) ایک صحابی کو رسول اللہ صلی اللہ علیہ وسلم نے لشکر کا سردار بنا کر جہاد کے لیے روانہ کیا، یہ صحابی اپنی فوج کے ساتھ جب نماز پڑھتے تو قرأت کو قیل هو اللہ احد پر ختم کرتے۔ جب لوٹ کر آئے تو صحابہ کرام نے حضور صلی اللہ علیہ وسلم سے اس کا ذکر کیا، فرمایا ان سے پوچھو ایسا کیوں کرتے ہیں، جب پوچھا گیا تو عرض کیا، یہ رحمن کی صفت ہے اس لیے میں اس کے پڑھنے کو دوست رکھتا ہوں۔ آپ نے فرمایا، کہ اس سے کہہ دو کہ اللہ تعالیٰ اس کو دوست رکھتا ہے۔ ۲۵

(۷) ایک صحابی نے دوران سفر ایک قبیلے کے سردار کو (جسے کسی زہریلی چیز نے کاٹ لیا تھا یا وہ بیمار ہو گیا تھا) سورہ فاتحہ پڑھ کر دم کیا تو وہ اچھا اور تندرست ہو گیا۔ قبیلہ والوں نے صحابی کو بکریوں کا ریوڑ دیا۔

جب حضور انور صلی اللہ علیہ وسلم کو معلوم ہوا تو آپ نے تبسم فرماتے ہوئے دریافت فرمایا کہ تمہیں یہ کیسے پتا چلا کہ یہ جھاڑ پھونک اور عمل ہے، اس کو لے لو اور میں میرا حصہ بھی لگاؤ، دوسری روایت میں ہے کہ کھاؤ اور اس میں میرا حصہ لگاؤ۔ ۲۶

(۸) ایک صحابی نے بیڑیوں میں جکڑے ہوئے ایک پاگل پر سورہ فاتحہ پڑھ کر دم کیا۔ ۲۷

(۹) ایک صحابی رات بھر قیام کرتے اور سورہ اخلاص پڑھتے پڑھتے صبح کر دیتے۔ ۲۸

(۱۰) ۹ھ میں غزوہ تبوک سے واپسی پر جہاں جہاں حضور انور صلی اللہ علیہ وسلم خیمہ زن ہوئے صحابہ کرام نے وہاں مسجدیں بنادیں ۲۹ جس طرح اصحاب کہف کے غار پر مسجد بنائی گئی تھی۔ ۳۰

قرآن شریف کے علاوہ احادیث شریف میں بہت سی ایسی مثالیں ملیں گی جن سے معلوم ہوتا ہے کہ 'دل کی خوشی' سے کوئی بھی نیکی اختیار کرنے کو اللہ نے اور حضور انور صلی اللہ علیہ وسلم نے منع فرمایا بلکہ ترغیب و تشویش فرمائی ہے۔ اور اجر و ثواب کی بشارت دی ہے۔

○

مندرجہ بالا امور تو وہ تھے جو سنت میں داخل ہیں کیونکہ ہر وہ چیز سنت ہے جس کو حضور صلی اللہ علیہ وسلم نے خود کیا ہو یا صحابہ نے کیا ہو اور حضور انور صلی اللہ علیہ وسلم نے پسند فرمایا ہو یا خاموشی اختیار فرمائی ہو۔ اصطلاح حدیث میں سنت کا مفہوم یہی ہے۔ ویسے سنت کے معنی طریقے کے ہیں۔ قرآن کریم میں کئی مقامات پر انہیں معنی میں لفظ سنت اور اس کے مشتقات کا استعمال ہوا ہے ۳۱۔ ابن تیمیہ نے 'سنت' کے معنی ایسے طریقے کے کیے ہیں جس پر بار بار چلا جائے وہ لکھتے ہیں:-

سنت کے معنی 'عادت' ہے اور وہ طریقہ جس پر بار بار چلا جائے تاکہ وہ لوگوں کی مختلف قسموں کے لیے وسیع ہو جائے خواہ اسے عبادت شمار کیا جائے یا نہ ۳۲۔

حدیث شریف میں بھی لفظ 'سنت' ان معنی میں استعمال ہوا ہے۔ حضور انور صلی اللہ علیہ وسلم ارشاد فرماتے ہیں:- جس نے اسلام میں اچھا 'طریقہ' نکالا تو اس کے لیے اس کا ثواب ہے اور اس کے بعد اس پر عمل کرنے والوں کا ثواب ہے جب کہ بعد والوں کے ثواب میں کمی نہیں کی جائے گی۔ اور جس نے اسلام میں بُرا طریقہ نکالا تو اس پر اس کا گناہ ہے اور اس کے بعد اس پر عمل کرنے والوں کا گناہ ہے جب کہ بعد والوں کے گناہ میں کمی نہیں کی جائے گی۔ ۳۳

ایک حدیث میں اچھے طریقے کو 'ہدایت' سے تعبیر کیا گیا ہے۔ حضور انور صلی اللہ علیہ وسلم ارشاد فرماتے ہیں:- جو شخص 'ہدایت' کی طرف بلائے اس کو ہدایت پر چلنے والوں کا بھی ثواب ملے گا اور چلنے والوں کا ثواب کچھ کم نہ ہوگا اور جو شخص گمراہی کی طرف بلائے اس کو گناہ پر چلنے والوں کا بھی گناہ ہوگا اور گمراہی پر چلنے والوں کا گناہ بھی کچھ کم نہ ہوگا۔ ۳۴

ہدایت و گمراہی اور اچھے اور بُرے طریقے کی پہچان سورہ فاتحہ میں بتادی گئی۔ ہدایت کا راستہ اور اچھا طریقہ وہ ہے جو اللہ کے محبوبوں نے اختیار کیا ہو۔ گمراہی کا راستہ اور بُرا طریقہ وہ ہے جو اللہ کے مغضوبوں نے اختیار کیا ہو۔ اللہ کے پیارے وہ راستہ اختیار کر ہی نہیں سکتے جو اللہ کو پسند نہ ہو بلکہ ان کا تو ہر کام اللہ کو پسند ہے اسی لیے اُن کے نقش قدم پر چلنے کی ترغیب دی گئی ۳۵۔

حدیث اک میں جس سنت حسنہ (اچھا طریقہ) اور سنت سیئہ (برا طریقہ) کا ذکر کیا گیا ہے قرآن کریم میں بھی اس کا ذکر موجود ہے ۳۶۔ اور اسی کو خیر و شر سے تعبیر کیا گیا ہے۔ ۳۷۔ ساتھ ساتھ یہ وضاحت بھی فرمادی گئی کہ جس نے اچھا یا برا طریقہ ایجاد کیا وہ ریکارڈ ہو رہا ہے اور جس نے اچھی یا بُری نشانیاں چھوڑیں وہ بھی گنی جا رہی ہیں:-

بے شک ہم مُردوں کو جلائیں گے اور ہم لکھ رہے ہیں جو انہوں نے آگے بھیجا اور جو نشانیاں پیچھے چھوڑ گئے اور ہر چیز ہم نے گن رکھی ہے ایک بتانے والی کتاب میں۔ ۳۸

قرآن کریم میں خیر و خیرات اور صالحات کا ذکر بھی اسی تناظر میں کیا گیا ہے ۳۹۔ ۵۴ مقامات پر صالحات یعنی اچھے کاموں اور اچھے طریقوں کا ذکر ہے جس سے اندازہ ہوتا ہے کہ خود قرآن کریم ایسی نیکیوں کی ترغیب دے رہا ہے جو دل کی خوشی سے کی جائیں۔ مگر اجر و ثواب کا استحقاق اسی کو جو مسلمان ہے ۴۰۔ سرکش کے لیے دنیا میں بھی کوئی اجر نہیں خواہ کتنی ہی نیکیاں کرے۔

○

حقیقت یہ ہے کہ نیکی و بدی کا دار و مدار ظاہر سے زیادہ باطن پر ہے۔ لیکن وہ ہے جو محض رضائے الہی کے لیے کی جائے جس کا بار بار قرآن حکیم میں ذکر کیا گیا ہے ۴۱۔ حضور انور صلی اللہ علیہ وسلم کی رضا چاہنا بھی اللہ کی رضا چاہنا ہے۔ حضور انور صلی اللہ علیہ وسلم کی شان یہ ہے کہ اللہ آپ کی رضا چاہتا ہے۔ ۴۲۔ حدیث شریف میں آتا ہے:-

بے شک اعمال کا دار و مدار نیتوں پر ہے اور ہر شخص کے لیے وہی ہے جس کی اس نے نیت کی۔ ۴۳

اس حدیث پاک کی اہمیت کا اس سے اندازہ لگایا جاسکتا ہے کہ یہ بخاری شریف کی پہلی حدیث ہے۔ حضور انور صلی اللہ علیہ وسلم نے فرمایا کہ اچھے کام کی نیت پر بھی ثواب ملتا ہے اور عمل پر بھی ۴۴۔ بے شک نیت کا حال اللہ کو معلوم ہے اس لیے اگر کوئی مسلمان کوئی نیک کام اللہ و رسول کی خوشنودی کے لیے ایجاد کرتا ہے تو اس سے بدگماں نہ ہونا چاہیے۔ قرآن کریم میں بدگمانی کی سختی سے ممانعت کی گئی ہے۔ ارشاد فرمایا:-

گائے ایمان والو! بہت گمانوں سے بچو، بے شک کوئی گمان گناہ ہو جاتا ہے اور عیب نہ ڈھونڈو اور ایک دوسرے کی غیبت نہ کرو، کیا تم میں کوئی پسند رکھے گا کہ اپنے مرے ہوئے بھائی کا گوشت کھائے، تو یہ تمہیں گوارا نہ ہوگا۔ ۴۵

حَدَّث (واقع ہوا)، حَدَّث (نادر، حادثہ) حَدِيث (جمع خُذَات، خُذَاء) (نئی، نادر، جدید) حَدِيث (جمع احادیث) گفٹگو، بات، خُذُوْث (وقوع) حَدَاثَة (نیا پن، نادر، تازگی، جدید، شباب)، اُحْدَث (زیادہ جدید)، اسْتَحْدَاث (تخلیق، ایجاد) مُسْتَحْدَث (نیا، نادر) مُسْتَحْدَثَات (نئی باتیں، نئی چیزیں)۔ قرآن حکیم میں بھی یہ لفظ انہی معنی میں آیا ہے بہر حال لفظ 'بدعت' کے بارے میں عرض کرنا ہے۔ جیسا کہ عرض کیا گیا اس کے معنی ہیں سب سے پہلے کوئی کام کرنا، سب سے پہلے متعارف کرانا، ایجاد کرنا، تخلیق کرنا، کوئی نئی چیز نکالنا۔ قرآن حکیم میں بھی یہ لفظ انہی معنی میں آیا ہے* ۵۔ اللہ تعالیٰ نے فرمایا: اَحْسَنُ الْخَالِقِيْنَ ۱۵ (پیدا کرنے والوں میں سب سے اچھا پیدا کرنے والا ہے)، انسان اللہ کی صفات کا مظہر ہے، اس کے کرم سے وہ بھی نئی نئی چیزیں بناتا اور ایجاد کرتا ہے گویا اس کی فطرت ایجاد پسند ہے اور فطری طور پر 'بدعتی' ہے۔ یعنی نئی نئی چیزیں ایجاد کرنے والا۔ اسی فطرت کو سامنے رکھتے ہوئے اللہ تعالیٰ نے اچھی باتوں کو پسند فرمایا اور اس کے حبیب کریم صلی اللہ علیہ وسلم نے اپنے طریقوں کے ایجاد کرنے پر بشارت دی اور بُرے طریقوں سے بچنے کا حکم دیا۔ پھر بعض احادیث میں صاف صاف بتا دیا کہ بُرے طریقے کون کون سے ہیں۔ یہاں چار احادیث شریفہ پیش کی جاتی ہیں جن سے اندازہ ہوگا کہ حضور صلی اللہ علیہ وسلم نے مسلمان کی طبع ایجاد پسند کو بالکل آزا نہیں چھوڑا بلکہ ایک حد تک پابند کر دیا ہے:-

(۱) حضرت عبداللہ بن عباس رضی اللہ عنہ نے فرمایا، بہترین سیرت محمد مصطفیٰ (صلی اللہ علیہ وسلم) کی سیرت ہے، بُرے امور وہ ہیں جو نو پیدا ہوں، ہر نو پیدا کام بدعت ہے، اور ہر بدعت گمراہی۔ ۵۲

(۲) بے شک بہترین کلام اللہ تعالیٰ کی کتاب ہے اور بہترین طریقہ محمد مصطفیٰ (صلی اللہ علیہ وسلم) کا طریقہ ہے اور بدترین امور وہ ہیں جو نو پیدا ہوں اور ہر نو پیدا چیز گمراہی ہے۔ ۵۳

(۳) بس میری اور ہدایت یافتہ خلفاء راشدین کی سنت تم پر لازم ہے اور اس کو مضبوطی کے ساتھ دانت سے خوب پکڑ لو اور نئی نئی باتوں سے بچو کیوں کہ جو نئی بات ہوگی و بدعت ہوگی اور ہر بدعت گمراہی ہے۔ ۵۴

(۴) جس کسی نے ہمارے دین میں کوئی ایسی چیز نکالی جو اس میں نہیں، وہ مردود ہے۔ ۵۵

ان احادیث کریمہ کو غور سے مطالعہ کیا جائے تو معلوم ہوتا ہے کہ محض نئی بات اور نئی ایجاد پر کوئی پابندی نہیں کیوں کہ ہر نئی بات و ایجاد پر پابندی لگانا انسانی فطرت کے بھی خلاف ہے اور ان احادیث شریفہ کے خلاف بھی ہے جو اوپر مذکور ہوئیں، اسلام دین فطرت ہے اس لیے مندرجہ بالا احادیث شریفہ میں ایسی نئی باتوں اور نئے کاموں پر پابندی لگائی ہے۔ جو:-

۱۔ جو قرآن حکیم کے خلاف ہو

ب۔ جو سیرت نبوی صلی اللہ علیہ وسلم کے خلاف ہو

ج۔ جو خلفاء راشدین کی پاک سیرتوں کے خلاف ہے

د۔ جس کی اصل دین اسلام میں موجود نہ ہو

اگر ہم ان احادیث کے ایک حصہ کو چھوڑ کر صرف وہی حصہ سامنے رکھیں جس میں نئی نئی باتوں کی ممانعت کی گئی ہے تو بیشک یہی مفہوم سامنے آتا ہے کہ شارع علیہ السلام نے ہر نئی بات کو گمراہی سے تعبیر فرمایا ہے۔ مگر یہ تو ایسا ہی ہوا جیسے کوئی قرآن حکیم میں آیت کا صرف اتنا حصہ پڑھے کہ نماز کے قریب نہ جاؤ۔ ۵۶ اور دوسرا حصہ نہ پڑھے جس میں کہا گیا ہے کہ ”جب تم نشے میں ہو“ ۵۷ (یہ آیت شراب کی حرمت سے پہلے نازل ہوئی) اور یہ کہے کہ قرآن کریم میں تو نماز نہ پڑھنے کا حکم ہے (معاذ اللہ) یا کوئی اس آیت سے جس میں حضرت ابراہیم علیہ السلام کو پرندوں کی بوٹیاں ہر پہاڑ پر ڈالنے کا حکم دیا گیا ہے ۵۸ (کُلِّ جَبَلٍ) سے مراد دنیا کے سارے پہاڑ ہیں۔ ایسا مفہوم لینا یقیناً بعید از عقل ہوگا اور کسی مفسر نے بھی یہ مفہوم نہیں لیا۔ حضور انور صلی اللہ علیہ وسلم کے طرز عمل سے بھی ظاہر ہوتا ہے کہ ان احادیث میں ہر بدعت سے بدعت ضلالہ ہی مراد ہے کیوں کہ بدعت حسنہ یا سنت حسنہ کی تو آپ نے خود اجازت مرحمت فرمائی اور اس پر اجر و ثواب کی بشارت بھی دی۔ اور سنت سنہ یا بدعت ضلالہ کے بارے میں صرف یہ حدیث پاک بیان کر دینا ہی کافی ہوگا۔

گورنر ایم باذان کے دو افسر دربار رسالت مآب صلی اللہ علیہ وسلم میں حاضر ہوئے۔ مونچھیں بے تحاشہ بڑھی ہوئی اور داڑھی منڈی ہوئی۔ حضور انور صلی اللہ علیہ وسلم نے نہایت کراہت سے ان دونوں کو دیکھتے ہوئے فرمایا:-

تم دونوں برباد ہو؟ آخر تمہیں ایسا کرنے کا کس نے حکم دیا؟

وہ بولے:-

ہمارے پروردگار نے (یعنی شاہ ایران کسریٰ نے)

آپ نے فرمایا:

مجھے تو میرے پروردگار نے داڑھی بڑھانے اور مونچھیں ترشوانے کا حکم فرمایا ہے۔ ۵۹

اس حدیث سے معلوم ہوتا ہے کہ آپ صلی اللہ علیہ وسلم ہر اس نئی بدعت کو ناپسند فرماتے ہیں جو کہ آپ کی سنت کے خلاف ہو۔ غور فرمائیں جب آپ نے ان آتش پرستوں کے منڈے ہوئے اور گھٹے ہوئے چہرے کراہت سے دیکھے تو کیا مسلمانوں کے ایسے چہرے دیکھ کر کراہت نہ ہوگی؟ اصل میں احادیث سے ہر بدعت مراد ہے تو پھر ان قرآنی آیات اور ان احادیث کا کیا مفہوم لیا جائے گا جو اوپر پیش کی گئیں؟ ایسے محدود معنی لینا تو حضور انور صلی اللہ علیہ وسلم کے مقام رفیع کے بھی منافی ہے۔ حضور انور صلی اللہ علیہ وسلم نے فرمایا ”اعطیت جوامع الکلم“ ۶۰ یعنی مجھے کوزوں میں دریا عطا فرمائے گئے ہیں۔ اللہ نے فرمایا، آپ کتاب و حکمت کی تعلیم دیتے ہیں۔ ۶۱ تو جس کے کلام میں حیرت انگیز ایجاز و اختصار اور جامعیت و حکمت ہو اس کے کلام کے ایسے معنی لینا جو کسی بے عقل کے لیے بھی بعید از عقل ہوں اس انسانِ کامل کو بلندی سے پستی کی طرف لانا ہے جس کو اللہ نے بلندیاں عطا فرمائیں ۶۲۔ یہ بات کسی کی سمجھ میں نہیں آتی کہ بلاوجہ ہر نئی بات گمراہی و ضلالت کیوں ہو؟ کسی شے کا نیا ہونا کوئی بُرائی نہیں، نہ پرانا ہونا کوئی اچھائی ہے۔ اچھائی اور بُرائی اس نئی چیز کے اچھے اور بُرے ہونے میں ہے۔

بعض احادیث سے یہ مسئلہ اور واضح ہو کر سامنے آ جاتا ہے، ایک حدیث میں آتا ہے:-

حلال وہ ہے جس کو خدا نے اپنی کتاب میں حلال کیا _____ اور حرام وہ ہے جس کو خدا نے اپنی کتاب میں حرام کیا _____ اور جس سے خاموشی اختیار فرمائی وہ عفو (جائز) ہے۔ ۶۳

دوسری حدیث میں آتا ہے:-

بیشک اللہ تعالیٰ نے بعض فرائض، فرض کیے ہیں پس ان کو ضائع نہ کرو اور کچھ چیزیں حرام فرمائی ہیں، ان کی حرمت نہ توڑو، اور کچھ حدیں قائم کیں ان سے آگے نہ بڑھو اور کچھ چیزوں سے بغیر بھول کے خاموشی اختیار فرمائی، ان میں بحث نہ کرو۔ ۶۴

چوں کہ ایسے نئی امور اور نئی باتیں جن سے اللہ و رسول کریم صلی اللہ علیہ وسلم نے خاموشی اختیار فرمائی جائز و مباح ہیں اس لیے ایسے امور کے بارے میں پوچھنے سے بھی صحابہ کرام کو منع کیا گیا کہیں وہ شفقت میں نہ پڑ جائیں، اللہ و رسول کریم صلی اللہ علیہ وسلم کو تو آسانیاں پسند ہیں اسی لیے قرآن حکیم میں صحابہ کرام کو ہدایت کی گئی:-

اے ایمان والو! ایسی باتیں نہ پوچھو جو تم پر ظاہر کی جائیں تو تمہیں بُری لگیں اور اگر انہیں اس وقت پوچھو گے کہ قرآن اتر رہا ہے تو تم پر ظاہر کر دی جائیں گی، اللہ انہیں معاف کر چکا ہے۔ اور اللہ بخشنے والا اور علم والا ہے۔ ۶۵

مسلم شریف میں ہے کہ حضور انور صلی اللہ علیہ وسلم اپنے خطبہ میں حج فرض ہونے کا اعلان فرما رہے تھے۔ ایک صحابی نے عرض کیا، کیا ہر سال فرض ہے؟ _____ حضور انور صلی اللہ علیہ وسلم نے خاموشی اختیار فرمائی، جواب نہ دیا _____ سائل نے پھر عرض کیا تو ارشاد فرمایا:-

جو میں بیان نہ کروں اس کے درپے نہ ہو۔ اگر میں ”ہاں“ کہہ دیتا تو ہر سال حج کرنا فرض ہو جاتا اور تم نہ کر سکتے۔ ۶۶

مندرجہ بالا آیت اور احادیث سے یہ معلوم ہوتا ہے جس کام کے کرنے نہ کرنے کا قرآن وحدیث میں حکم نہ ہو وہ بخوشی کیا جاسکتا ہے _____ ایسے امور جن کے نہ کرنے کا حکم نہیں دیا ان کو اچھا اور بُرا تو کہا جاسکتا ہے مگر حلال وحرام کا فتویٰ نہیں لگایا جاسکتا، ایسا کرنا خدائی اور نبوت کا دعویٰ کرنا ہے، قرآن حکیم میں اس سے منع کیا گیا۔ ارشاد ہوتا ہے:-

اور نہ کہو اسے جو تمہاری زبانیں جھوٹ بیان کرتی ہیں، یہ حلال ہے، وہ حرام ہے تاکہ اللہ پر جھوٹ باندھو، بے شک جو اللہ پر جھوٹ باندھ دیتے ہیں وہ کبھی فلاح نہیں پاسکتے۔ ۶۷

جیسا کہ عرض کیا گیا ایسی باتوں کو جن کے نہ کرنے کا حکم نہیں دیا اور خاموشی اختیار فرمائی، اچھا اور بُرا کہا جاسکتا ہے۔ یہ اچھے، بُرے کی تقسیم بھی احادیث میں کر دی گئی ہے جو اوپر مذکور ہوئی، دو حدیثیں اور پیش کی جاتی ہیں۔ جس سے بات اور صاف ہو کر سامنے آجائے گی۔

(۱) حضور صلی اللہ علیہ وسلم نے رمضان المبارک میں دو یا تین راتیں مسلسل تراویح ادا فرمائیں پھر اس خیال سے ترک فرمادیں کہ کہیں فرض نہ ہو جائیں اور مسلمان مشقت میں پڑ جائیں۔ ۶۸

حضرت عمر رضی اللہ عنہ نے منشاء نبوت پا کر اپنے دور خلافت میں باقاعدہ نماز تراویح قائم کی اور فرمایا:-

یہ بڑی اچھی بدعت ہے۔ ۶۹

(۲) جو شخص گمراہی کی بدعت نکالے جس سے اللہ و رسول راضی نہ ہوں اس پر ان سب کے برابر گناہ ہوگا جو اس پر عمل کریں اور یہ ان کے گناہوں سے کچھ کم نہ کرے گا۔ ۷۰

ان دونوں احادیث سے روز روشن کی طرح معلوم ہو گیا کہ ہر وہ نئی چیز جس سے اللہ اور اللہ کے رسول راضی ہو یا ان کی منشاء کے مطابق ہو اچھی ہے اور جس سے ناراض ہوں، یا ان کی منشاء کے خلاف ہو، وہ بُری ہے _____

علماء وفقہاء نے ایسی نئی باتوں پر تفصیل سے بحث کی ہے، اس بحث کا خلاصہ مولوی عبدالحق حقانی نے اپنی کتاب عقائد الاسلام (مطبوعہ دہلی) میں پیش کیا ہے۔ اس کتاب پر مولوی محمد قاسم نانوتوی نے تقریظ لکھی ہے۔ جس میں ہے:-

بعض احادیث سے یہ مسئلہ اور واضح ہو کر سامنے آ جاتا ہے، ایک حدیث میں آتا ہے:-

حلال وہ ہے جس کو خدا نے اپنی کتاب میں حلال کیا _____ اور حرام وہ ہے جس کو خدا نے اپنی کتاب میں حرام کیا _____ اور جس سے خاموشی اختیار فرمائی وہ عفو (جائز) ہے۔ ۶۳۔
دوسری حدیث میں آتا ہے:-

بیشک اللہ تعالیٰ نے بعض فرائض، فرض کیے ہیں پس ان کو ضائع نہ کرو اور کچھ چیزیں حرام فرمائی ہیں، ان کی حرمت نہ توڑو، اور کچھ حدیں قائم کیں ان سے آگے نہ بڑھو اور کچھ چیزوں سے بغیر بھول کے خاموشی اختیار فرمائی، ان میں بحث نہ کرو۔ ۶۴۔

چوں کہ ایسے نئی امور اور نئی باتیں جن سے اللہ و رسول کریم صلی اللہ علیہ وسلم نے خاموشی اختیار فرمائی جائز و مباح ہیں اس لیے ایسے امور کے بارے میں پوچھنے سے بھی صحابہ کرام کو منع کیا گیا کہیں وہ شفقت میں نہ پڑ جائیں، اللہ و رسول کریم صلی اللہ علیہ وسلم کو تو آسانیاں پسند ہیں اسی لیے قرآن حکیم میں صحابہ کرام کو ہدایت کی گئی:-

اے ایمان والو! ایسی باتیں نہ پوچھو جو تم پر ظاہر کی جائیں تو تمہیں بُری لگیں اور اگر انہیں اس وقت پوچھو گے کہ قرآن اتر رہا ہے تو تم پر ظاہر کر دی جائیں گی، اللہ انہیں معاف کر چکا ہے۔ اور اللہ بخشنے والا اور علم والا ہے۔ ۶۵۔
مسلم شریف میں ہے کہ حضور انور صلی اللہ علیہ وسلم اپنے خطبہ میں حج فرض ہونے کا اعلان فرما رہے تھے۔ ایک صحابی نے عرض کیا، کیا ہر سال فرض ہے؟ _____ حضور انور صلی اللہ علیہ وسلم نے خاموشی اختیار فرمائی، جواب نہ دیا _____ سائل نے پھر عرض کیا تو ارشاد فرمایا:-

جو میں بیان نہ کروں اس کے درپے نہ ہو۔ اگر میں ”ہاں“ کہہ دیتا تو ہر سال حج کرنا فرض ہو جاتا اور تم نہ کر سکتے۔ ۶۶۔

مندرجہ بالا آیت اور احادیث سے یہ معلوم ہوتا ہے جس کام کے کرنے نہ کرنے کا قرآن و حدیث میں حکم نہ ہو وہ بخوشی کیا جاسکتا ہے _____ ایسے امور جن کے نہ کرنے کا حکم نہیں دیا ان کو اچھا اور بُرا تو کہا جاسکتا ہے مگر حلال و حرام کا فتویٰ نہیں لگایا جاسکتا، ایسا کرنا خدائی اور نبوت کا دعویٰ کرنا ہے، قرآن حکیم میں اس سے منع کیا گیا۔ ارشاد ہوتا ہے:-

اور نہ کہو اسے جو تمہاری زبانیں جھوٹ بیان کرتی ہیں، یہ حلال ہے، وہ حرام ہے تاکہ اللہ پر جھوٹ باندھو، بے شک جو اللہ پر جھوٹ باندھ دیتے ہیں وہ کبھی فلاح نہیں پاسکتے۔ ۶۷۔

جیسا کہ عرض کیا گیا ایسی باتوں کو جن کے نہ کرنے کا حکم نہیں دیا اور خاموشی اختیار فرمائی، اچھا اور بُرا کہا جاسکتا ہے۔ یہ اچھے، بُرے کی تقسیم بھی احادیث میں کر دی گئی ہے جو اوپر مذکور ہوئی، دو حدیثیں اور پیش کی جاتی ہیں۔ جس سے بات اور صاف ہو کر سامنے آجائے گی۔

(۱) حضور صلی اللہ علیہ وسلم نے رمضان المبارک میں دو یا تین راتیں مسلسل تراویح ادا فرمائیں پھر اس خیال سے ترک فرمادیں کہ کہیں فرض نہ ہو جائیں اور مسلمان مشقت میں پڑ جائیں۔ ۶۸۔

حضرت عمر رضی اللہ عنہ نے منشاء نبوت پا کر اپنے دور خلافت میں باقاعدہ نماز تراویح قائم کی اور فرمایا:-
یہ بڑی اچھی بدعت ہے۔ ۶۹۔

(۲) جو شخص گمراہی کی بدعت نکالے جس سے اللہ و رسول راضی نہ ہوں اس پر ان سب کے برابر گناہ ہوگا جو اس پر عمل کریں اور یہ ان کے گناہوں سے کچھ کم نہ کرے گا۔ ۷۰۔

ان دونوں احادیث سے روز روشن کی طرح معلوم ہو گیا کہ ہر وہ نئی چیز جس سے اللہ اور اللہ کے رسول راضی ہو یا ان کی منشاء کے مطابق ہو اچھی ہے اور جس سے ناراض ہوں، یا ان کی منشاء کے خلاف ہو، وہ بُری ہے۔ _____

علماء و فقہاء نے ایسی نئی باتوں پر تفصیل سے بحث کی ہے، اس بحث کا خلاصہ مولوی عبدالحق حقانی نے اپنی کتاب عقائد الاسلام (مطبوعہ دہلی) میں پیش کیا ہے۔ اس کتاب پر مولوی محمد قاسم نانوتوی نے تقریظ لکھی ہے۔ جس میں ہے:-

ایسی کتاب اس زبان میں دیکھی نہ سنی، مضمون کی خوبی مصنف کے کمال کی دلیل ہے۔ اے
(یکم صفر ۱۳۳۵ھ)

اس کتاب میں مولوی عبدالحق حقانی تحریر فرماتے ہیں:-

”بدعت“ لغت میں نئی چیز کو کہتے ہیں اور شرع میں بدعت اس کی یا زیادتی کو کہتے ہیں جو بغیر اذن شارع کی جائے اور شارع کے قول و فعل سے صراحۃً یا اشارۃً اس کی اجازت نہ پائی جائے۔ فقہاء نے انہیں معنی کی روشنی میں ’بدعت‘ کی مندرجہ ذیل تقسیم کی ہے:-

بدعت واجب، بدعت مستحب، بدعت مباح، بدعت مکروہ، بدعت حرام۔۔۔۔۔ حدیث پاک میں بدعت کو جو گمراہی کہا گیا ہے اس سے ہر قسم کی بدعت مراد نہیں بلکہ بدعت مکروہ اور بدعت حرام مراد ہے۔ ۲ کے پھر اس اجمال کی تفصیل یوں بیان فرماتے ہیں:-

جو چیز نبی کریم صلی اللہ علیہ وسلم کے عہد میں ہو خواہ آپ نے اس کو کیا ہو یا آپ کے اصحاب کرام نے آپ کے سامنے کیا ہو اور آپ نے منع نہ کیا ہو سو وہ بالاتفاق بدعت نہیں، سنت ہے اور جو چیز آپ کے عہد میں نہیں وہ مطلقاً بدعت نہیں بلکہ اس کی تفصیل یوں ہے۔

- اگر وہ از قسم عادت ہے تو وہ بھی بالاتفاق بدعت نہیں بشرطیکہ ممنوع نہ ہو۔
- اگر وہ از قسم عبادت ہے تو اس کی تین صورتیں ہیں صحابہ کے عہد میں ہے، یا تابعین کے عہد میں یا تبع تابع کے بعد یا اس کے بعد
- اگر صحابہ کے عہد میں پیدا ہوئی تو وہ بھی بدعت نہیں بشرطیکہ صحابہ نے خبر پا کر منع نہ کیا ہو۔
- اگر تابعین اور تبع تابعین کے عہد میں پیدا ہوئی تو وہ بھی بدعت نہیں بشرطیکہ ان حضرات نے خبر پا کر منع نہ کیا ہو۔
- صحابہ یا تابعین و تبع تابعین کے عہد کی چیز اس لیے بھی بدعت نہیں کہ ان تینوں زمانوں کو (حضور انور صلی اللہ علیہ وسلم نے) ”خیر القرون“ فرمایا۔ ۳ کے

- جو چیز ان تینوں زمانوں کے بعد پیدا ہوئی اس کو کتاب اللہ، سنت رسول اللہ، اجماع امت، قیاس مجتہدین سے مطابق کیا جائے پس اگر اس کی نظیر ان تینوں زمانوں میں پائی جائے اور اولہ شرعیہ سے ثابت ہو تو بدعت نہ ہوگی۔
- اگر اس کی نظیر ان تینوں زمانوں میں نہ پائی جائے اور کسی دلیل شرعی سے ثابت نہیں تو بدعت ہیں۔ ۴ کے پھر آخر میں پوری بحث کو سمیٹتے ہوئے فرمایا:-

جہاں شرع سے اجازت ہو خواہ دلالت یا اشارۃً اور وہ قرون ثلاثہ کے بعد وجود میں آئے تو بدعت نہیں۔ ۵ کے خلاصہ کلام یہ ہے کہ جو چیز اصول و قواعد سنت کے مطابق ہو یا اس سے قیاس کی گئی ہو وہ بدعت حسنہ ہے جو اس کے مخالف ہے وہ بدعت سیئہ ہے، ساری بدعتیں ایک جیسی نہیں۔

علامہ شاطبی نے کتاب الاعتصام میں ایک دوسرے زاویہ نگاہ سے بدعت کی تعریف کی ہے۔ پہلی تعریف:- دین میں وہ خود ساختہ طریقہ جو شریعت کے مشابہہ ہو اور اس پر چلنے کا مقصد اللہ کی عبادت میں مبالغہ ہو۔ دوسری تعریف:- دین میں وہ خود ساختہ طریقہ جو شریعت کے مشابہہ ہو اور اس پر چلنے کا وہی مقصد ہو جو طریقہ شرعیہ سے مقصود ہے۔ ۶ کے

پہلی تعریف کی رو سے سورہ حدید میں نصاریٰ کا رہبانیت اختیار کرنا بدعت حسنہ قرار پاتا ہے۔ ہاں دوسری تعریف بدعت سیئہ کے ذیل میں آتی ہے مثلاً اگر کوئی میدان عرفات کی طرح اجتماع کرے، ساری دنیا کے لوگوں کو دعوت دے، اس میں شریک ہونے والے سفر حج کا سا اہتمام کریں، اور شریک ہو کر خود کو حاجی سمجھنے لگیں تو بیشک یہ گمراہی ہے۔

حقیقت یہ ہے کہ ’بدعت‘ کی خرابی اُس وقت ظاہر ہوتی ہے جب کوئی کسی اچھے نوپید عمل کو فرض جان کر لازم کر لے اور اس کو دین کا ایسا جز سمجھنے لگے جو جدا نہ ہو سکے اور اس کی شناخت بن جائے۔ اس پر عمل نہ کرنے والوں کو برا سمجھے بلکہ اُن سے قطع تعلق کر لے اور اس طرح ایک مستحب کی خاطر فرض کو چھوڑ دے۔ بدعات حسنہ کے بارے میں یہ طرز عمل رکھنا چاہیے جو کرتا ہے، کرنے دیں جو نہیں کرتا اُس کو برا نہ کہیں، اس سے تعلق ختم نہ کریں، اس سے بدگماں نہ ہوں جب تک کہ اس سے کوئی ایسی بات صادر نہ ہو جائے جس سے قطع تعلق لازم ہو جائے۔

اب ہم ایک دوسرے زاویہ سے 'بدعت' کا جائزہ لیتے ہیں۔ ہر نئی چیز تین حال سے خالی نہ ہوگی۔ یا وہ اچھی ہوگی، یا بُری ہوگی، یا نہ اچھی ہوگی اور نہ بُری۔ قرآن وحدیث سے ہمیں یہ اصول ملتا ہے۔ جو اچھی ہو اس پر عمل کیا جائے، جو بُری ہو اس سے بچا جائے، جو نہ اچھی ہو اور نہ بُری، وہ کی جائے یا نہ کی جائے، اختیار ہے۔ آنکھ بند کر کے ہر نئی چیز کو بُرا کہنا معقول بات نہیں۔ جس قوم میں ایجاد کی قوت نہیں وہ مغلوب رہتی ہے، ایجاد کی قوت اللہ کا بڑا انعام ہے، کسی قوم کو مُردہ کرنا ہو تو اس کی پوشیدہ قوت ایجاد کی نفی کر دی جائے، دل کے درتچے بند کر دیے جائیں، فکر کے سوتے پاٹ دیئے جائیں، تو وہ زندہ در گور ہو جاتی ہے۔ شریعت نے اس عظیم قوت کا پاس ولحاظ رکھا ہے کیوں کہ اسلام دین فطرت ہے۔ بالفرض اگر یہ مان لیا جائے کہ ہر نئی چیز گمراہی ہے تو لامحالہ یہ بھی ماننا پڑے گا کہ ہر پرانی چیز ہدایت ہے، لیکن کیا یہ بات معقول ہوگی؟ ہرگز نہیں۔ اچھائی یا بُرائی کا تعلق نئے اور پرانے ہونے سے نہیں، یہ بات تو عقل بھی تسلیم نہیں کرتی، وہ عقل جو وحی کے آگے طفل شیر خوار سے بھی کم ہے پھر ایسی بات دین کی بات کیسے ہو سکتی ہے؟ جو ہر نئی چیز کو گمراہی کہتا ہے وہ زمانہ کو ٹھہرانا چاہتا ہے مگر وہ تو کسی کے ٹھہرانے سے نہیں ٹھہرتا، وہ چلتا چلا جاتا ہے۔ بندہ مومن کی شان یہ ہے کہ اس کی چال کو اپنی چال پر چلائے۔ زمانے کی فطرت میں تبدیلی ہے۔ مستقبل سے حال، حال سے ماضی۔ آن کی آن میں یہ سب کچھ ہو جاتا ہے۔ اس برق رفتاری میں ٹھہراؤ کی بات عجیب سی بات ہے۔ زندگی متحرک ہے، اس کے مظاہر بدلتے رہتے ہیں، خود انسان بدلتا رہتا ہے، اس کے وجود میں ٹوٹ پھوٹ اور تعمیر و ترقی کا عمل جاری رہتا ہے، اس کو خبر بھی نہیں ہوتی، وہ نئے سے نیا ہوتا چلا جاتا ہے۔ کبھی خود کو بھی پہچان نہیں پاتا۔ اندر ہی اندر بدلتا چلا جاتا ہے۔ اسلام نے مطلق تبدیلی کی اجازت نہیں دی، ایک دائرے میں رہ کر اجازت دی ہے اور یہ اس لیے کہ سیلاب کے آگے پاؤں نہیں باندھی جاسکتی، اس کا رخ پھیرا جاسکتا ہے۔ اللہ و رسول نے ہر سیلاب کا رخ موڑنا سکھایا۔ یہ اُن کا کرم ہے۔

جس طرح باغ عالم میں ننھے سے بیج سے پودا اور پودے سے درخت اُبھرتا ہے، پھول پھل لگتے ہیں اسی طرح گلشن آب و گل میں عمل کے بیج بھی پھلتے پھولتے ہیں۔ جس نے بیج سے پودا، پودے سے درخت، درخت سے پھول اور پھول سے پھل نکلتے ہیں دیکھے وہ ہرگز یقین نہیں کر سکتا کہ ایک ننھے سے بیج نے یہ کیا جادو کر دکھایا۔ اسی طرح جس نے اعمال کی دنیا میں عمل کے بیج سے پودے، پودے سے درخت، درخت سے پھول اور پھول سے پھل نکلتے نہیں دیکھے اس کو یقین نہیں آ سکتا کہ ننھے سے عمل نے یہ کیا بہار دکھائی۔ وہ اس درخت کو بیج سے الگ کوئی چیز سمجھنے لگتا ہے۔ بیشک وہ انکار کر سکتا ہے مگر اس کو اعمال کی دنیا کا گہرا مطالعہ کرنا چاہئے جب اس کو معلوم ہوگا۔ بہت سے اعمال حسنہ کی اصل دین میں ہے گو ہمیں نظر نہیں آتی۔ خیر کی زمین میں بوئے جانے والا بیج کا درخت بھی خیر ہی ہوگا اور بدی و شر کی زمین میں بوئے جانے والا بیج کا درخت شر ہی ہوگا۔ ہمارے معاشرے میں بہت سے اعمال ایسے ہیں جن کی اصل قرآن میں ہے، بہت سے ایسے ہیں جن کی اصل حدیث میں ہے اور بہت سے ایسے اعمال ہیں اللہ کے محبوبوں نے رضاء الہی کے لیے اپنی خوشی سے اختیار کیے مگر کوتاہ بینی کی وجہ سے ہم کو وہ بدعت و گمراہی نظر آتے ہیں۔ پھر بھی اگر کوئی بدعت کا انکار کرتا ہے اور سنت پر زور دیتا ہے تو اس سے کہا جائے گا کہ ظاہر و باطن میں سنت کے رنگ میں رنگ جا۔ حضور صلی اللہ علیہ وسلم کی سی معیشت اختیار کر۔ چھ سات ہاتھ لبا چوڑا رہنے کے لیے چھوٹا سا حجرہ، پہننے کے لیے سادہ سا ایک جوڑا، کھانے کے لیے کھجور یا جو کا بلا چھنا آٹا، سونے کے لیے بوسیدہ ٹاٹ، سواری کے لیے معمولی جانور۔ اگر وہ کہے یہ تو دنیا ہے تو کہا جائے گا کہ اسلام دین و دنیا دونوں پر محیط ہے، اسلام میں اس دنیا کا کوئی تصور نہیں جو دین سے الگ ہو۔ حضور انور صلی اللہ علیہ وسلم نے فرمایا دنیا آخرت کی کھیتی ہے۔ یعنی آخرت سے دنیا کا تعلق ایسا ہے جیسے بیج سے درخت اور فصل کا تعلق۔ یہ نہیں، تو وہ بھی نہیں۔ اسی لیے قرآن کریم میں یہ دعا تلقین فرمائی۔ اے اللہ! ہماری دنیا بھی اچھی کر اور آخرت بھی اچھی کر۔ یعنی آخرت جب ہی اچھی ہوگی جب دنیا اچھی ہوگی۔ دونوں کا چولی دامن کا ساتھ ہے، بیشک ع

وہ دنیا سفا کی دھوئی اور عیاری و چالاکی ہے جس پر دین کا سایہ نہیں _____ اسلام افراد کی پرائیوٹ زندگی کی بھی نگرانی کرتا ہے، یہاں صرف ایک حدیث شریف پیش کی جاتی ہے۔

ایک صحابی تہبند باندھے جا رہے تھے جو ٹخنوں سے نیچے ڈھلک رہا تھا، حضور انور صلی اللہ علیہ وسلم پیچھے تشریف لارہے تھے، آپ نے صحابی کو تہبند اوپر کرنے کی ہدایت فرمائی _____ اور فرمایا کیا میری روش میں تمہارے لیے نمونہ نہیں؟ ۹۱

بظاہر تہبند دنیا نظر آتا ہے، لیکن اگر لباس بھی منشاء رسول صلی اللہ علیہ وسلم کے خلاف ہو تو وہ بدعت سیئہ ہے۔ بیشک اسلام میں دنیا، دین سے الگ نہیں _____ دنیا میں رہ کر ہی دین پر چلا جاسکتا ہے، دنیا میں کما کر ہی ثوابِ آخرت کی امید کی جاسکتی ہے _____ دنیا کو ترک یا نظر انداز کرنا ہرگز ہرگز اسلام نہیں _____ اللہ نے جو معاشرتی ذمہ داریاں انسان کے سپرد کی ہیں ان ذمہ داریوں کو پورا نہ کرنے والا آخرت میں جواب دہ ہوگا۔ اگر انسان گھریا، عزیز واقارب، تجارت و کاشت کاری سب کچھ چھوڑ کر نکل پڑے تو گویا اس نے اپنے اوپر نیکیوں کا دروازہ بند کر لیا، اُس کا حال تو مردوں جیسا ہو گیا جو اپنے گھریا، عزیز واقارب، تجارت و کاشت کاری سے دور قبروں میں پڑے ہیں _____ اللہ تعالیٰ زندوں کو مردہ بنانا نہیں چاہتا، کچھ ہے جو ہم کو دنیا میں بھیجا ہے اور ہم دنیا چھوڑ کر ثوابِ آخرت کا انتظار کر رہے ہیں، افسوس ہم کیا کر رہے ہیں؟

○

ذکر تھا بدعتوں کا، ذکر تھا دین و دنیا کا _____ بدعت خواہ عبادت ہو یا عادات، اگر اچھی ہے تو کرنے والا ثواب کا مستحق ہے، اگر بُری ہے تو کرنے والا سزا کا مستحق ہے _____ حضور انور صلی اللہ علیہ وسلم نے مستقبل میں آنے والی بہت سے بدعتوں کی پہلے ہی ہم کو خبر دے دی۔ ۸۰ * بدعتیں مذہبی بھی ہیں، اخلاقی بھی، تمدنی بھی ہیں تہذیبی بھی، معاشرتی بھی ہیں اور تعلیمی بھی _____ ان میں سنتِ حسنہ بھی ہیں اور سنتِ سیئہ بھی _____ اس سے اندازہ ہوتا ہے کہ زمانہ کی حرکی قوت پر حضور انور صلی اللہ علیہ وسلم کی نظر تھی اور آنے والی تہذیبوں کو چشمِ خود ملاحظہ فرما رہے تھے _____ اور یہ بھی اندازہ ہوتا ہے کہ یہ بدعتیں شدنی تھیں اس لیے ہم کو بتا دیا گیا بدعت اچھی ہو تو اپنا لینا اور بُری ہو تو چھوڑ دینا _____ اگر ہم معاشرے پر نظر ڈالیں تو محسوس کریں گے ہم نے شعوری طور پر بہت سی اچھی بدعتوں کو اپنا رکھا ہے اور حد سے گزر کر بہت سی بُری بدعتوں کو بھی اپنا رکھا ہے، پھر بھی یہ کہے جاتے ہیں کہ ہر بدعت گمراہی ہے۔ سمجھ میں نہیں آتا کہ ہمارا مطلب کیا ہے، ہم کیا چاہتے ہیں _____؟

یہاں پہلے ہم اُن بدعتوں کا ذکر کریں گے جن کو ہم اچھا سمجھتے ہیں اور یہ بدعتیں ہماری زندگی، ہماری تعلیم اور ہمارے معاشرے کا لازمی جز بن چکی ہیں۔ ہم نے بخوشی اختیار رکھی ہیں شاید ہمیں معلوم نہیں _____ اگر معلوم ہوتا تو ہر بدعت کو گمراہ نہ کہتے:-

(۱) قرآن کریم خطِ نسخ میں لکھنا، حروف پر نقاط لگانا، الفاظ پر اعراب ڈالنا، قرآن حکیم کو تیس پاروں اور پھر ہر پارے کو ربع، نصف، ثلث میں تقسیم کرنا _____ ان میں سے کوئی بات 'خیر القرون' میں نہ تھی۔

(۲) مسجدوں میں مینارے اور گنبد بنانا، جھاڑ فاونوس لگانا، فرش و فرش اور قالین بچھانا، ایئر کنڈیشنر لگانا، یہ سب باتیں بعد کی ہیں۔

(۳) لاؤڈ اسپیکر لگانا، اس میں اذان دینا، نماز پڑھنا، خطبہ دینا، خطبہ جمعہ سے قبل لمبی لمبی تقریریں کرنا _____ وغیرہ وغیرہ۔

(۴) دور بینوں سے چاند دیکھنا، تار بھیجنا، ریڈیو اور ٹی وی پر اعلان کرنا، روزہ کھولنے کے لیے سائرن بجانا، یا نقارہ بجانا،

وغیرہ وغیرہ۔

(۵) تفسیر و حدیث اور فقہ کی کتابیں مدون کرنا، نصاب بنانا، طلبہ کا تحریری امتحان لینا، پاس اور فیل کرنا، شیلڈ اور کپ دینا۔

(۶) ہوٹلوں میں دینی مجالس قائم کرنا، حسن، قرأت کے مقابلے کرنا، انعام دینا۔

(۷) فوجوں کو وردیاں پہنانا، جھنڈے کی سلامی دینا، قومی ترانہ سننا اور اس کے لیے سرو قد کھڑے ہونا۔

ایسی بہت سی بدعتیں ہیں جو ہم نے خوشی خوشی اختیار کر رکھی ہیں۔ اگر کوئی ان پر بدعت و گمراہی کا حکم لگا کر ختم کرانا چاہے تو شاید اس کو خطی اور دیوانہ کہیں۔ لیکن بعض نئی باتیں اور بدعتیں ایسی بھی ہیں قرآن و حدیث میں جن کی صاف صاف ممانعت موجود ہے لیکن پھر بھی وہ ہمارے معاشرے کا لازمی جز بن کر رہ گئی ہیں، مگر ہم خاموش رہے بلکہ ان بدعتوں کے مرتکب ہیں گویا کہ وہ سنت ہیں (معاذ اللہ) مطلق احساس نہیں، ہم یہاں ایسی چند بدعتوں کا ذکر کریں گے:-

(۱) سب سے بڑی بدعت تو یہ ہے کہ ہم نے انسانوں پر اللہ و رسول کے دشمنوں کو قانون نافذ کر رکھا ہے جب کہ قرآن میں

اللہ و رسول کی اتباع و پیروی کو لازم کیا ہے۔^{۸۱} مگر کسی کو اس میں شرک و بدعت نظر نہیں آتے۔

(۲) مسلمان سربراہان مملکت، کفار و مشرکین اور یہود و نصاریٰ کے حلیف و دمساز ہیں جب کہ قرآن حکیم میں کھلی ممانعت

موجود ہے۔^{۸۲} پھر بھی اس میں شریک و بدعت نظر نہیں آتے۔

(۳) ننگے سر رہنا، داڑھیاں منڈانا جب کہ ہم کو معلوم ہے حضور صلی اللہ علیہ وسلم نے ہمیشہ ٹوپی پہنی اور عمامہ باندھا اور

داڑھی کی شدید تاکید فرمائی۔^{۸۳} خود حضور صلی اللہ علیہ وسلم کی بھر داں داڑھی تھی۔^{۸۴} آپ نے

موچھیں پست کرنے اور داڑھی بڑھانے کا حکم دیا۔^{۸۵} مگر ہم کھلم کھلا خلاف ورزی کر رہے ہیں اور احساس

تک نہیں کہ کس بدترین بدعت کا ارتکاب کر رہے ہیں، ہمیں ان اعمال میں بھی شرک و بدعت نظر نہیں آتے۔

(۴) عورتیں ساج بن کر بازاروں میں گھومتی پھرتی ہیں، جب کہ قرآن کریم میں ساج بن کر نکلنے کی ممانعت کی گئی ہے۔^{۸۶}

اور فرمایا، دور جاہلیت کی طرح بے پردہ نہ پھرو۔^{۸۷} کوہ پٹے کو گریبانوں پر ڈالے رہو۔^{۸۸} غیر مردوں کو اپنا

سنگھار نہ دکھاؤ۔^{۸۹} باہر نکلو تو چادر کا ایک حصہ چہرے پر ڈال لو۔^{۹۰} اپنی نگاہیں نیچی رکھو۔^{۹۱}

حضور صلی اللہ علیہ وسلم نے خوشبو لگا کر عورت کو باہر نکلنے سے منع فرمایا ہے۔^{۹۲} نابینا صحابی ابن اسحاق حضرت

عائشہ کے پاس آئے تو آپ پردے میں چلی گئیں۔^{۹۳} یہ سب باتیں اپنی جگہ مگر ہم کو قرآن و حدیث کے

خلاف کسی عمل میں بدعت و گمراہی نظر نہیں آتی۔ اور کسی طرف سے شرک و بدعت کی بات سننے میں نہیں

آتی۔

(۵) شادی بیاہ کی محفلوں میں بے درتج روپیہ خرچ کیا جاتا ہے۔ حالانکہ ریاکاری اور فضول خرچی کی قرآن و حدیث میں سخت

ممانعت آئی ہے اور فضول خرچی کرنے والے کو شیطان کا بھائی کہا گیا ہے۔^{۹۴} مگر اس شیطانی عمل میں بھی کسی

کو شرک و بدعت نظر نہیں آتے۔

(۶) بعض خواتین فخریہ مردوں کا لباس پہنتی ہیں جب حضور صلی اللہ علیہ وسلم نے ایسی خواتین پر لعنت فرمائی ہے۔^{۹۵}

یہاں تک فرمایا ایسی خواتین کو اپنے گھروں سے نکال دو۔^{۹۶} یہ بھی فرمایا وہ عورت ہم میں سے نہیں جو مردوں

جیسی بنے۔^{۹۷} یہاں تک فرمایا، مردانی عورت جنت کی خوشبو سے محروم ہوگی۔^{۹۸} ان احادیث

کے ہوتے ہوئے ہمارا کیا طرز عمل ہے، سب کے سامنے ہے ہم کو ان باتوں میں شرک و بدعت نظر نہیں آتا۔

(۷) منصوبہ بندی کے بہانے بچوں کی پیدائش پر پابندی لگانا دور جدید کی بدترین بدعت ہے۔ صرف پیٹ اور منہ پر نظر رکھنا، دماغ، آنکھیں اور ہاتھ پیر کو فراموش کر دینا، ولادت کے اعداد و شمار دینا، شرح اموات سے صرف نظر کرنا، اللہ کے نظام کو اپنے ہاتھ میں لینا جب کہ قرآن حکیم میں اعلان فرمایا گیا، ”کوئی زمین پر چلنے والا نہیں جس کا رزق ہمارے ذمہ کرم پر نہ ہو“ ۹۹۔ اللہ اکبر کیڑے مکوڑے سب کھائیں اور انسان بھوکے رہیں! ہزار منصوبہ بندیاں ہوں جس جان کو آنا ہے، آ کر رہے گی*۔ حضور انور صلی اللہ علیہ وسلم کا یہ ارشاد حق و صحیح ہے۔ منصوبہ بندی کے اس عمل میں کسی کو شرک و بدعت نظر نہیں آتے۔

(۸) تصویر سازی ہمارے معاشرے میں عام ہے، علماء و عوام سب پسند فرماتے ہیں، مگر حضور صلی اللہ علیہ وسلم نے تصویروں کو پسند نہیں فرمایا بلکہ بیت اللہ کے دیواروں پر مقدس افراد کی تصاویر کو اپنے دست مبارک سے مٹایا*۔ دولت کدے میں مصوٰر پر وہ لٹکایا گیا تو اس کو اترا دیا پھر اس کو دو لخت کر دیا گیا*۔ الغرض جس چیز میں تصویر دیکھتے بغیر مٹاتے نہ چھوڑتے*۔ جب حضرت علی کرم اللہ وجہہ الکریم نے صاحب خانہ کے پردے میں قصاویر ملاحظہ فرمائیں، تو دعوت میں شریک نہ ہوئے، واپس آ گئے*۔ یہ ساری باتیں احادیث میں موجود ہیں*۔ مگر ہمارا طرز عمل سراسر اس کے خلاف ہے پھر بھی کسی کو ان باتوں میں شرک و بدعت نظر نہیں آتے۔

(۹) شراب پینا، گانے بجانے کی محفلیں قائم کرنا، مرد و عورت کا گھل مل کر شریک محفل ہونا، تالیاں بجانا، قہقہے لگانا۔ قرآن وحدیث میں ان سب باتوں کی سختی سے ممانعت کی گئی ہے۔ مگر ہم کو ان باتوں میں کبھی شرک و بدعت نظر نہ آتے۔

کیا کیا عرض کروں، کہاں تک عرض کروں؟ یہ ساری بدعتیں ہمارے معاشرے کا لازمی جزو بن چکی ہیں ان بدعتوں کے خلاف کوئی آواز سنائی نہیں دیتی، کوئی تحریک نظر نہیں آتی۔ ہماری نکتہ چیں اور خردہ گیر آنکھ یہ سب بدعتیں دیکھتی چلی جاتی ہے، کہیں نہیں رکتی۔ رکتی ہے تو کہاں رکتی ہے! عقل حیران ہے، یقین انگشت بدنداں ہے، عشق و محبت فریادی ہیں

(۱) نکتہ چیں آنکھ کو حضور انور صلی اللہ علیہ وسلم کا جشن ولادت منانا شرک و بدعت نظر آتا ہے۔ اللہ تعالیٰ نے قرآن حکیم میں یوم ولادت اور یوم وصال کا بطور خاص ذکر فرمایا ہے*۔ سب دنوں میں یہ دن نہایت ممتاز ہیں۔ حضور انور صلی اللہ علیہ وسلم کی ولادت پیر کو ہوئی، آپ پیر کو ولادت کی خوشی میں اظہار تشرکے کے طور پر روزہ رکھا کرتے تھے*۔ اللہ کے نیک بندوں نے بھی ولادت کی خوشی میں جشن منانا شروع کیا مگر نکتہ چیں آنکھ کو وہ اچھا نہیں لگتا، اس میں شرک و بدعت کی بو آتی ہے۔ اپنے قائدین اور کاربندین کے یوم ولادت منانے، اپنی شادی کی سال گرہ منانے اور اپنے بچے کی سال گرہ منانے، یہود و نصاریٰ کی طرح موم بتیاں جلانے اور بھجانے، یکک کاسٹے میں کوئی بُرائی محسوس نہیں ہوتی، سب کچھ اچھا لگتا ہے مگر یہ اچھا نہیں لگتا کہ نبی کریم صلی اللہ علیہ وسلم کے ذکر و کار ہوں، حامد و فضائل بیان کیے جائیں۔ محبت والے تو اگر خواب میں بھی حضور انور صلی اللہ علیہ وسلم کو دیکھ لیں تو اس روز جشن مناتے ہیں۔ حضرت مجدد الف ثانی علیہ الرحمہ نے ۱۰۳۰ھ اور ۱۰۳۲ھ کے درمیان خواب میں حضور انور صلی اللہ علیہ وسلم کی زیارت کی تو گھر والوں کو جشن منانے اور انواع و اقسام کے کھانے پکانے کا حکم دیا*۔ مگر ہماری نکتہ چیں آنکھ کو یہ سب باتیں شرک و بدعت نظر آتی ہیں۔

(۲) خردہ گیر آنکھ کو نعت پڑھنا اور نعت سننا بھی شرک و بدعت نظر آتا ہے۔ حضور انور صلی اللہ علیہ وسلم نے خود اشعار کی تعریف فرمائی*۔ عمرو بن شریک کے والد سے امیہ بن ابی اہصلت کے ایک سوا شعر سماعت فرمائے*۔ بعض اشعار خود پڑھے اللہ حضرت حسان بن ثابت رضی اللہ عنہ کے لیے مسجد نبوی شریف میں خود منبر بچھایا اور اُن کو بٹھایا، اشعار سماعت فرمائے*۔ آپ کے چچا حضرت عباس رضی اللہ عنہ نے آپ کے سامنے سب سے پہلا منظوم مولود نامہ پڑھا اور آپ نے سماعت فرمایا*۔ کعب بن مالک، عبد اللہ بن رواحہ، کعب بن زبیر رضی اللہ تعالیٰ عنہم نے قصائد پیش کیے اور آپ نے سماعت فرمائے۔ یہ ساری باتیں احادیث میں موجود ہیں مگر نہ معلوم کیوں نکتہ چیں آنکھ نعت خوانی کو شرک و بدعت سمجھتی ہے! ایک پروفیسر صاحب نے بچوں کو اس لیے مسجد سے نکال دیا کہ وہ نعت پڑھ رہے تھے، دوسرے پروفیسر صاحب نے ایک تبلیغی مرکز میں ایک نعت خواں سے نعت سننا چاہی تو نعت خواں کی زبان روک دی گئی۔ ہم ناچ گانے دیکھ سکتے ہیں، نعت نہیں سن سکتے۔ ایک عزیز نے بتایا، ایک صاحب ٹی وی گانے سن رہے تھے مگر جب نعت کی باری آئی تو بچے سے کہا ”ٹی وی بند کر و شرک ہو رہا ہے۔“ انا اللہ وانا الیہ راجعون! یہ کیا ہو رہا ہے؟ یہ کیوں ہو رہا ہے؟ عقل سوال کیے بغیر نہیں رہتی۔

(۳) نکتہ چیں آنکھ کو کھڑے ہو کر صلوٰۃ و سلام پیش کرنے میں بھی شرک و بدعت نظر آتا ہے حالانکہ صحابہ کرام صحابیات اور بچوں کا آخری عمل یہی تھا کہ انہوں نے حضور انور صلی اللہ علیہ وسلم کے جسد اطہر کے سامنے کھڑے ہو کر صلوٰۃ و سلام پیش کیا۔ ۱۱۳۔ جلیل القدر فرشتوں نے اپنے لشکروں کے ساتھ صلوٰۃ و سلام پیش کیا، خود قرآن حکیم سے معلوم ہوتا ہے کہ بعض فرشتے کھڑے کھڑے صلوٰۃ و سلام پیش کر رہے ہیں*۔ یہ وہ عمل ہے جو اللہ و رسول کی تعظیم و تکریم اور خوشنودی کے لیے اختیار کیا گیا۔ ہندوستان کے مشہور محدث شیخ عبدالحق محدث دہلوی کھڑے ہو کر صلوٰۃ و سلام پیش کرتے اور اس کو وسیلہ نجات اخروی سمجھتے*۔ ہم ہر جگہ کھڑے ہونے کے لیے تیار ہیں، قومی ترانے بجیں تو کھڑے ہو جائیں، جھنڈے کی سلامی ہو تو کھڑے ہو جائیں۔ اسمبلی میں کسی مرحوم کو خراج عقیدت پیش کیا جائے تو کھڑے ہو جائیں حتیٰ کہ ٹکٹ لینا ہو تو لائن میں کھڑے ہو جائیں مگر نکتہ چیں آنکھ کو سوائے صلوٰۃ و سلام کے کہیں شرک و بدعت نظر نہیں آتا۔

(۴) نکتہ چیں آنکھ کو فرض نمازوں کے بعد اجتماعی دعا میں بھی شرک و بدعت نظر آتا ہے اس لیے بعض عرب ممالک میں یہ دعا نہیں ہوتی۔ حضور انور صلی اللہ علیہ وسلم نے فرض نمازوں کے بعد والی دعا کو زیادہ قبولیت والی فرمایا ہے ۱۱۸۔ اور ہر نماز کے بعد دعا کا حکم دیا ہے ۱۱۹۔ خود حضور انور صلی اللہ علیہ وسلم دعا مانگ کر چہرے پر پھیر لیا کرتے تھے، ۱۲۰۔ البجب دعا مانگتے ہاتھ اٹھاتے پھر ہاتھ منہ پر پھیر لیا کرتے تھے ۱۲۱۔ حضور صلی اللہ علیہ وسلم بآواز بلند دعا مانگا کرتے تھے اگر ایسا نہ کرتے تو اتنی بہت سی دعائیں ہم تک کیسے پہنچتیں؟ افسوس ہم اس کو بھی شرک و بدعت سمجھنے لگے!

(۵) نکتہ چیں آنکھ کو اس کھانے میں بھی شرک و بدعت نظر آتا ہے جس پر سورہ فاتحہ وغیرہ پڑھی گئی ہو۔ بعض لوگ ایسے کھانوں اور مشروبات کو نجس بھی سمجھتے ہیں۔ موٹی سی بات ہے کہ پاک کھانے پر پاک آیات پڑھی جائیں تو اس کو زیادہ پاکیزہ ہونا چاہیئے۔ نجس کیسے ہو گیا؟ قرآن حکیم میں اللہ تعالیٰ ایسے حضرات کو مخاطب کر کے فرماتا ہے:-
اور تمہیں کیا ہوا اس میں سے نہ کھاؤ، جس پر اللہ کا نام لیا گیا، وہ تم سے مفصل بیان کر چکا جو تم پر حرام ہوا مگر جب تمہیں اس سے مجبوری ہو اور بے شک بہتیرے اپنی خواہشوں سے گمراہ کرتے ہیں، بے جانے۔ بیشک تیرا رب حد سے بڑھنے والوں کو خوب جانتا ہے۔ ۱۲۱

غور فرمائیں جن حضرات نے مندرجہ بالا امور پر عمل فرمایا وہ کافر و مشرک نہ تھے، وہ کذاب و بدکردار نہ تھے وہ ذلیل و حقیر نہ تھے (معاذ اللہ ثم معاذ اللہ) ان کی صداقت و شرافت اور پاکیزگی و پاک بازی پر زمانہ گواہ ہے۔ انہوں نے انسانوں کو بنایا، معاشرے کو سنوارا۔ وہ معاشرے پر عذاب بن کر مسلط نہ ہوئے، رحمت بن کر برے۔ یہ کیا قیامت ہے کہ ہر کافر و مشرک اور فاسق و فاجر کے طریقوں پر عمل ہو رہا ہے، ان کی ہر بدعت پسند ہے اور علماء امت کی ہر بدعت کفر و مشرک۔ یہ کیا راز ہے، یہ کیا بھید ہے؟

○

ہم قرآن کو دیکھتے ہیں، حدیث کو دیکھتے ہیں۔ صحابہ اور صلحاء امت کو دیکھتے ہیں اور پھر اپنے طرز عمل کو جانچتے ہیں تو حیرت انگیز تضاد نظر آتا ہے۔ ہم ان چیزوں کو پسند نہیں کرتے اور شرک و بدعت سے تعبیر کرتے ہیں جن سے دین میں کوئی نقصان نہیں اور ملت کو کوئی ضرر نہیں بلکہ فائدہ ہی فائدہ ہے۔ دوسری طرف ہم ان چیزوں کو پسند کرتے ہیں جو قرآن و حدیث کے خلاف ہیں۔ ہم نے نہ معلوم کیوں ہزار ہا ہزار بدعتوں میں سے چند بدعتوں کا انتخاب کر لیا ہے اور انہیں کو ہدف بنائے ہوئے ہیں، کسی کی بات نہیں سنتے، ہر دل کو ان سنتوں اور بدعتوں سے پھیرنے میں لگے ہوئے ہیں۔ کہیں ہم عالمی سازش کا شکار تو نہیں؟ گزشتہ دو ڈھائی صدیوں سے ملت اسلامیہ کی ایسی نظر بندی کی جا رہی ہے کہ وہ بدعتیں جو کھلی گمراہی ہیں، دن کی روشنی میں نظر نہیں آتیں۔ جس آنکھ سے یہ نظر نہیں آتیں اسی کی آنکھ سے رات کے اندھیرے میں وہ باتیں شرک و بدعت نظر آتی ہیں، قرآن و حدیث میں جن کی اجازت ہے۔ ہمارا طرز عمل کچھ عجیب سا ہو گیا ہے ایک طرف حرام سے پرہیز نہیں کرتے دوسری طرف مباح اور مستحب کو شرک و بدعت قرار دیتے ہیں۔ ہم ذہنی خلجان میں مبتلا ہیں جس سے دشمنان اسلام کو فائدہ پہنچ رہا ہے۔ اپنے دور ہو رہے ہیں، دشمن قریب ہو رہے ہیں۔ پریشاں حال ملت کو یہ باور کرانا کہ ان کے بزرگ، آباؤ اجداد اور علماء و مشائخ مشرک و بدعتی تھے نہایت ہی خطرناک ہے۔ گویا جس کو ہم مسلمانوں کا شاندار ماضی کہتے ہیں، وہ شاندار ماضی نہ تھا۔ جس کو ہم اسلام کی درخشاں تاریخ بھی کہتے ہیں وہ اسلام کی تاریخ نہ تھی۔ وہ شرک و بدعت کا دور تھا۔ یہ ایک ایسا مہلک فکر ہے جس سے ملت اسلامیہ بڑی تیزی سے پستی کی طرف جا رہی ہے اور رفتہ رفتہ بے جان اور بے آسرا ہو رہی ہے۔ یہ کسی درد مند کا فکر نہیں معلوم ہوتا، یہ تو عالمی سازش معلوم ہوتی ہے۔ آپ غور فرمائیں اور خوب فرمائیں:-

(۱) وہ مسلمان جن کو ہم مشرک و بدعتی کہتے ہیں ڈیڑھ دو سو برس پہلے پوری دنیا پر چھائے ہوئے تھے متحد و متفق تھے، شیرازہ بندھا ہوا تھا، یہود نصاریٰ اور کفار و مشرکین خوف کھاتے تھے۔ بیٹک فکر صحیح میں یہ قوت ہے کہ وہ ٹوٹے ہوئے دلوں کو جوڑتا ہے اور نکھرے ہوؤں کو سمیٹتا ہے اور ہمیشہ غالب رہتا ہے۔ اگر وہ فکر صحیح نہیں تھا تو پھر عروج کیوں تھا؟ اگر یہ فکر صحیح ہے تو پھر انتشار کیوں ہے، آزاد ہوتے ہوئے یہ غلامی اور یہ ذلت و خواری کیوں ہے؟ عقل سلیم جواب مانگتی ہے۔

(۲) جن کو ہم مشرک و بدعت کہتے ہیں ان میں اسلام اور ناموس رسالت پر مرٹنے کا بڑا جذبہ ہے، تاریخ کے صفحات میں اُن کی شاندار قربانیاں ثبت ہیں، کوئی انکار کرنے والا انکار نہیں سکتا۔ اب بھی جہاں جہاں ہو رہا ہے اگلی صفوں میں وہی نظر آئیں گے۔ کسی مشرک اور بدعتی میں مرٹنے کا یہ جذبہ پیدا ہو ہی نہیں سکتا۔

(۳) جن کو ہم مشرک و بدعتی کہتے ہیں انہوں نے کبھی یہود و نصاریٰ اور کفار و مشرکین سے اتحاد نہیں کیا حتیٰ کہ اُن سے مدد بھی نہیں مانگی۔ حالاں کہ مشرک کو مشرک سے اتحاد کرنا چاہئے اور اس سے مدد مانگنی چاہئے۔ یہ حیرت انگیز حقیقت قابل توجہ ہے۔

○

سلف صالحین اور اکابر امت کے گرد مسلمانانِ عالم کی اکثریت جمع تھی اور جمع ہے۔ ہم کو حدیث پاک میں اس اکثریت کے ساتھ رہنے کا حکم دیا گیا ہے۔ سورۃ فاتحہ میں اکابر امت حضرات علماء و مشائخ کے نشان قدم کو نیکی اور ہدایت کا معیار بنایا گیا ہے۔ اُن کے نقش قدم کا آرزو مند بنایا گیا ہے۔ ان کے نقش قدم پر چلنے والے گمراہ نہیں ہو سکتے۔ حضور انور صلی اللہ علیہ وسلم نے بار بار اس جماعت کی پیروی کا حکم دیا ہے۔ ۱۲۲

جو اللہ و رسول اور سوا دِ اعظم سے الگ اپنی راہ بنائے اس کے لیے قرآن حکیم میں ارشاد ہوتا ہے:-

اور جو رسول کے خلاف کرے بعد اس کے کہ حق راستہ اس پر کھل چکا اور مسلمانوں کی راہ سے جدا راہ چلے ہم اسے اس کے حال پر چھوڑ دیں گے اور اسے دوزخ میں داخل کریں گے اور کیا ہی بُری جگہ پلٹنے کی۔ ۱۲۳

ہماری پریشانیوں اور مصیبتوں کا سبب یہی ہے کہ ہم نے حضور انور صلی اللہ علیہ وسلم کے ارشاد اور قرآن حکیم کے حکم کو پس پشت ڈال کر اکابر ملت کا دامن چھوڑ دیا ہی نہیں بلکہ اُن کو بدنام کرنے کے درپے ہو گئے اور بدعتی و بد نصیبی اس انتہا کو پہنچ گئی۔ لیکن جس پر اللہ کا ہاتھ ہے اس کو کون تباہ کر سکتا ہے! ایسا معلوم ہوتا ہے کہ دشمنان اسلام نے اور سیاسی حربوں کی طرح بدعت کو عالمی پیمانے پر سیاسی حربے کے طور پر استعمال کیا ہے اور بھولے بھالے مسلمان اس راز کو نہیں سمجھ پارہے۔ وہ یہ نہیں دیکھتے ہیں کہ صرف انہیں بدعتوں کے خلاف کیوں جدوجہد کی جارہی ہے جن سے حضور صلی اللہ علیہ وسلم کی یاد تازہ رہتی ہے، جن سے دلوں میں حرارت پیدا ہوتی ہے جن سے اسلامی غیرت پیدا ہوتی ہے، سب سے بڑھ کر یہ کہ جن سے مسلمان، مسلمان معلوم ہوتا ہے۔

چھپلی دو تین صدیوں سے دشمنان اسلام، اسلام اور اسلامی شعائر سے بیزار کرنے کی سر توڑ کوشش کر رہے ہیں، وہ عالم کی زمام حکومت اپنے ہاتھ میں لینا چاہتے ہیں۔ سب سے زیادہ فکر ان کو انہی کی ہے جو مشرک و بدعتی کہلاتے ہیں۔ ہمارے تہذیبی، تمدنی، تعلیمی، معاشرتی، معاشرتی، سیاسی سارے ڈھانچے یکسر بدل دیے گئے ایک فکر و عقیدے کا ڈھانچہ رہ گیا تھا، اب اس کی توڑ پھوڑ کا عمل جاری ہے۔ فکر و عقیدہ فرد و جماعت کے بنانے اور بگاڑنے میں اہم کردار ادا کرتا ہے۔ حضور انور صلی اللہ علیہ وسلم نے فکر صالح اور عقائد صحیحہ سے ایک انقلاب عظیم برپا کیا، مغلوب قوم غالب ہو گئی، گمراہ ہادی بن گئے، آپ نے سب سے پہلے شخصی حکومت کے مقابل نظریاتی حکومت قائم کر کے عالم کو ایک نیا تصور حکومت دیا، آج کی دنیا اس کی پیروی کر رہی ہے مگر اللہ کے قانون کے بجائے انسان پر انسان کا قانون نافذ کر کے شخصی حکومت کی یاد تازہ کی جارہی ہے، ہر انسان پریشان ہے۔ کاش انسانیت کی خاطر اسلامی نظام اپنایا جاتا! مگر نفسانیت کا عنقریب، انسانیت کو جینے نہیں دیتا۔ اللہ تعالیٰ ہم سب پر رحم فرمائے اور سب کو اللہ و رسول کی اطاعت کی توفیق عطا فرمائے آمین! آئیے ہم اُس صراطِ مستقیم پر چلیں جس کا ذکر سورۃ فاتحہ میں ہے ۱۲۴۔ جس کا ذکر سورۃ یس میں ہے ۱۲۵۔ جس کا ذکر سورۃ انعام میں ہے ۱۲۶۔ جس کا ذکر سورۃ زخرف میں ہے ۱۲۷۔ جس کا ذکر سورۃ شوریٰ میں ہے ۱۲۸۔ جس کا ذکر سورۃ نور میں ہے ۱۲۹۔ جس کا ذکر سورۃ حج میں ہے ۱۳۰۔ جس کا ذکر سورۃ نحل میں ہے ۱۳۱۔ ہاں ہمارے اکابر و اجداد اس صراطِ مستقیم پر چلتے رہے۔ اس صراطِ مستقیم پر چلنے والے سب بھائی بھائی ہیں۔ بھائیوں کو مشرک و بدعتی نہ کہیں، قرآن حکیم کا یہ ارشاد یاد رکھیں:-

جو تمہیں سلام کرے اس سے یہ نہ کہو کہ تو مسلمان نہیں۔ ۱۳۲

ہاں۔

اس دور کی ظلمت میں ہر قلب پریشاں کو
وہ داغِ محبت دے جو چاند کو شرمادے
آمین

۱۸ جمادی الثانی ۱۴۱۵ھ

۲۳ نومبر ۱۹۹۴ء

کراچی

(سندھ۔ پاکستان)

☆☆☆☆

حواشی

۱۔ سورۃ رحمن: ۲۹، ۲۔ سورۃ صبحی: ۴، ۳۔ سورۃ بقرہ: ۱۵۲، ۴۔ سورۃ آل عمران: ۳۱، ۵۔ سورۃ بقرہ: ۱۵۴، ۶۔ مؤطا امام محمد: جس ۱۰۴، ۷۔ سورۃ حدید: ۲۷

۸۔ یہ آیت کریمہ مندرجہ ذیل حدیث پاک کی محکم اساس ہے:-

جس کو مسلمان اچھا سمجھیں، وہ اللہ کے نزدیک بھی اچھی ہے (مؤطا امام محمد، ص ۱۰۴)

۹. سورة الحديد: ۲۷، ۱۰. سورة البقرة: ۱۴۵، ۱۱. مرقاة شرح مشکوٰۃ باب المواقيت، فصل ثانی، ج ۲، ص ۱۳۳، شرح معانی الآثار، ج ۱، ص ۱۲۰.

۱۲۔ بخاری شریف، لاہور، ج ۲، ص ۸۳۶، ۱۳۔ بخاری شریف، لاہور، ج ۲، ص ۸۳۶

۱۴ بخاری شریف لاہور، ص ۸۳۶، ۱۵ بخاری شریف لاہور، ص ۸۳۶

۱۶۔ بخاری شریف لاہور ص ۸۳۶، ۱۷۔ سورۃ بقرہ: ۱۵۸، ۱۸۔ سورۃ بقرہ: ۱۸۴

۱۹۔ بخاری شریف، لاہور، ج ۳، ص ۷۲۳، ۲۰۔ مسلم شریف، ج ۶، ص ۱۳۳، کراچی،

۲۱ بخاری شریف، ج ۱، ص ۵۸۶، ۲۲ مسلم شریف، ج ۱، ص ۵۱۰، لاہور، مسلم شریف، ج ۱، ص ۱۷۳، ۲۳ مسلم شریف، ج ۱، ص ۱۷۲، کراچی

۲۴۔ ترمذی شریف، ج ۲، ص ۳۳۲، کراچی، ۲۵۔ مسلم شریف، ج ۱، ص ۳۳۱، کراچی، ۲۶۔ بخاری شریف، ج ۲، ص ۸۵۴، دہلی، ترمذی

شریف ج ۱، ص ۱، کراچی، ۲۷۱ ابوداؤد شریف، ترمذی شریف، نسائی بخاری ج ۱، ص ۴۹ ۲۸ بخاری شریف ج ۲، ص ۱۰۹

۲۹ مدارج النبوة، ج ۲، ص ۵۹۵، م ۳۱ مثلاً سورة انفال: ۳۸، سورة اسراء: ۷۷، سورة آل عمران: ۱۳۷، سورة احزاب:

۶۲ ، سورۃ حجر: ۱۳، سورۃ کہف: ۵۵، سورۃ نساء: ۲۶، احزاب: ۳۸، سورۃ فاطر: ۱۳، ۳۳، سورۃ غافر: ۸۵، سورۃ فتح: ۲۳،

۳۲ کتاب القضاء، ص ۶۷، ۳۳ مسلم شریف، دہلی ج ۱، ص ۳۲۷، مشکوٰۃ شریف، کراچی ص ۳۳، ۳۴ مسلم شریف، ج ۶، ص ۲۸۶

۳۵ سورۃ فاتحہ: ۵-۷، ۳۶ سورۃ فصلت: ۲۲، سورۃ نساء: ۹، سورۃ قصص: ۷۴، سورۃ شوریٰ: ۲۳، سورۃ آل عمران: ۱۳۰، سورۃ

الأنعام: ١٦، سورة نساء: ٢٧، سورة يونس: ٢٣٥

۷۳۔ سورۃ قلم: ۱۳، سورۃ معارج: ۲۱، سورۃ غافر: ۸، سورۃ بقرہ: ۱۸۳، سورۃ نساء: ۱۳۹،

۳۸۔ سورۃ یس: ۱۲، ۳۹۔ سورۃ ہود: ۷، سورۃ مریم: ۹۶، سورۃ طہ: ۵۷، سورۃ انبیاء: ۹۴، سورۃ روم: ۳۳، سورۃ سبا: ۱۱، سورۃ چاثیہ: ۱۵، سورۃ تغابن: ۹،

سورۃ طلاق: ۱۱، سورۃ غافر: ۴۰، سورۃ بقرہ: ۷۶، ۷۵، سورۃ نساء: ۱۱۴، سورۃ فتح: ۵، سورۃ بخاری شریف، لاہور، ج ۱، ص ۱۰۱

۳۳ یٰبَنیَّ، ج ۱، ص ۳۶۸، ۳۵ سورۃ حجرات: ۱۳ ۳۶ سورۃ یقرۃ: ۱۷ سورۃ النعام: ۱۰۱

Maan Z.Madina: Arabic English Dictionary, ٩٤

Columbia University, New York, 1973, Page 43-44

المسجد، فيروز اللغات، مجمع اللغة العربية، القاهرة

۴۸ ایضاً ص ۱۳۶، السجود، فیروز اللغات، المعجم الأعظم، ۴۹ سورة کہف: ۷۰، سورة طہ: ۱۱۳، سورة طلاق: ۱، سورة انبیاء: ۴، سورة شعراء: ۵.

* سورۃ حدید: ۲۷، سورۃ بقرہ: ۱۱، سورۃ النعام: ۱۰۱، سورۃ احقاف: ۹، ۱۳، سورۃ مومنون: ۱۳، ۲۷، بخاری شریف، ج ۲، ص ۱۰۸۰۔

۵۳ مشکوٰۃ، ج ۱، ص ۶۹ بحوالہ مسلم شریف، ۵۴ مشکوٰۃ، ج ۱، ص ۲۳۲ بحوالہ مسند احمد، ابوداؤد، ترمذی شریف، سنن ابن ماجہ

۵۵. بخاری شریف، ج ۱، ص ۳۷۱، مسلم شریف ج ۲، ص ۷۷، مشکوٰۃ، کتاب الایمان، باب الاعتقاد، کتاب السنن، ص ۶۸، ۶۹، سورۃ نساء: ۴۴،

۵۷ سورۃ نسا: ۵۸، ۴۳، ۲۶۰، ۵۹ الطبقات الکبریٰ، تاریخ خمیس، ج ۲، ص ۳۵، ۶۰ مسلم شریف، کتاب المساجد، ص ۱۰۷

الا سورة بقره: ۱۲۹، ۱۵۱، سورة آل عمران: ۱۶۳، سورة جمعه: ۲ ۶۲ سورة اشرار: ۴

☆☆☆